

ප්‍රතිමුඛ ආයෝජන ගිණුම් සම්බන්ධයෙන් බලයලත් වෙළෙඳුන් වෙත හිකුත් කරනු ලබන විධානයන්

2017 අංක 02 දරන විදේශ විනිමය (ප්‍රාග්ධන ගනුදෙනුවල යෙදීමේ කාර්යය සඳහා ගිණුම් විවෘත කිරීම සහ පවත්වාගෙන යාම) නියෝග (ගිණුම් පිළිබඳ නියෝග) සහ 2017 අංක 12 දරන විදේශ විනිමය පනතෙහි (පනත) 7 වගන්තිය සමග කියවෙන 9(2) වගන්තිය ප්‍රකාරව පහත කොන්දේසිවලට යටත්ව හා 2017 අංක 1 දරන විදේශ විනිමය (බලයලත් වෙළෙඳුන් විසින් සිදු කරනු ලබන ප්‍රාග්ධන ගනුදෙනු වර්ග) නියෝගයන්හි (ප්‍රාග්ධන ගනුදෙනු පිළිබඳ නියෝග) අවසර දී ඇති පරිදි ප්‍රතිමුඛ ආයෝජන ගිණුම් විවෘත කිරීම සහ පවත්වාගෙන යාම සඳහා බලයලත් වෙළෙඳුන් ලෙස බලපත්‍රලාභී වාණිජ බැංකු හට අවසර දෙනු ලැබේ.

2. සුදුසුකම්ලත් තැනැත්තන්

ප්‍රතිමුඛ ආයෝජන ගිණුම් විවෘත කිරීම සඳහා සුදුසුකම් ලබන තැනැත්තන් ගිණුම් පිළිබඳ නියෝගයන්හි සඳහන් වේ.

3. අවසරලත් බැර කිරීම්

3.1 ප්‍රතිමුඛ ආයෝජන ගිණුම් සඳහා අවසරලත් බැර කිරීම්, ගිණුම් පිළිබඳ නියෝගයන්හි සඳහන් වේ.

3.2 ශ්‍රී ලංකා මහ බැංකුව වෙත ලබා දී ඇති අධිකාරිය ප්‍රකාරව, ගිණුම් පිළිබඳ නියෝගයන්හි සඳහන් බැර කිරීම්වලට අමතරව, ප්‍රතිමුඛ ආයෝජන ගිණුම් සඳහා පහත බැර කිරීම් සඳහා අවසරය දෙනු ලැබේ.

(අ) ගිණුම් හිමියාගේ වෙනත් ප්‍රතිමුඛ ආයෝජන ගිණුමකින් කරන මාරු කිරීම්.

(ආ) විදේශ විනිමය පනතේ හෝ අවලංගු කරන ලද 1953 අංක 24 දරන විනිමය පාලන පනතේ ප්‍රතිපාදනයන් ප්‍රකාරව ප්‍රදානය කරන ලද අවසරයක් යටතේ, ශ්‍රී ලංකාවේ නේවාසික පුද්ගලයෙකු විසින්, විදේශයන්හිදී සිදු කරන ලද ප්‍රාග්ධන ගනුදෙනුවලට අදාලව, එම ප්‍රාග්ධන ගනුදෙනු, ගිණුම් හිමියාගේ පුද්ගලික විදේශ ව්‍යවහාර මුදල් ගිණුමකින් හෝ ව්‍යාපාරික විදේශ ව්‍යවහාර මුදල් ගිණුමකින් සිදු කර ඇති අවස්ථාවකදී ප්‍රේෂණ ලෙස ලැබෙන ලාභාංශ, විකුණුම් සහ කල්පිරීම්වලින් ලද මුදල්, ප්‍රාග්ධන ලාභ සහ ඇවර කිරීමෙන් ලද මුදල්, කොටස් මත ලැබිය යුතු ප්‍රාග්ධන අඩුකිරීම්, ස්වෛරීත්ව බැඳුම්කර, ඒකක සහ ණය සුරැකුම්පත්, ලාභ, ආන්තික සහ අතිරික්ත මුදල්, කළමනාකරණ ගාස්තු, උපදේශක ගාස්තු සහ කොමිස් මුදල් සහ වෙනත් යම් ආශ්‍රිත ලැබීම් ආදී ප්‍රේෂණ (නිකුත් කරුවන් විසින් සිදු කරන ලද සංස්ථාමය ක්‍රියාමාර්ගයක්, අයිතියක් ක්‍රියාත්මක කිරීමක්, හිමිකමක් හෝ පරිවර්තනයක් ප්‍රකාරව ආයෝජකයා මත පසුව පැවරෙන යම් කොටස් ද ඇතුළුව)

4. අවසරලත් හර කිරීම්

4.1 ප්‍රතිමුඛ ආයෝජන ගිණුම් සඳහා අවසරලත් හර කිරීම්, ගිණුම් පිළිබඳ නියෝගයන්හි සඳහන් වේ.

4.2 ශ්‍රී ලංකා මහ බැංකුව වෙත ලබා දී ඇති අධිකාරිය ප්‍රකාරව, ගිණුම් පිළිබඳ නියෝගයන්හි සඳහන් හර කිරීම්වලට අමතරව, ප්‍රතිමුඛ ආයෝජන ගිණුම් සඳහා පහත හර කිරීම් සඳහා අවසරය දෙනු ලැබේ.

(අ) ගිණුම් හිමියාගේ වෙනත් ප්‍රතිමුඛ ආයෝජන ගිණුමකට කරන මාරු කිරීම්

(ආ) ගිණුම් හිමියාගේ රුපියල් ගිණුම්වලට කරන මාරු කිරීම්

(ඇ) පුද්ගලික විදේශ ව්‍යවහාර මුදල් ගිණුමකින් හෝ ව්‍යාපාරික විදේශ ව්‍යවහාර මුදල් ගිණුමකින්, ප්‍රතිමුඛ ආයෝජන ගිණුමකට මුදල් මාරු කිරීමෙන් හෝ පුද්ගලික විදේශ ව්‍යවහාර මුදල් ගිණුමක් හෝ ව්‍යාපාරික විදේශ ව්‍යවහාර මුදල් ගිණුමක් සෘජුවම හර කිරීමෙන් සිදු කරන ලද විදේශ ප්‍රාග්ධන ගනුදෙනුවකින් (එනම් ප්‍රතිමුඛ ආයෝජන) ප්‍රතිමුඛ ආයෝජන ගිණුමකට ලද ලාභාංශ, විකුණුම් සහ කල්පිරීම්වලින් ලද මුදල්, ප්‍රාග්ධන ලාභ, ඇවර කිරීමෙන් ලද මුදල්, කොටස් මත ප්‍රාග්ධන අඩු කිරීම්, ස්වෛරීත්ව බැඳුම්කර, ඒකක සහ ණය සුරැකුම්පත්, ලාභ, ආන්තික සහ අතිරික්ත මුදල්, කළමනාකරණ ගාස්තු, උපදේශක ගාස්තු සහ කොමිස් මුදල් හෝ වෙනත් යම් ආශ්‍රිත ලැබීම් ආදී ප්‍රේෂණ වලින් (නිකුත් කරුවන් විසින් සිදු කරන ලද සංස්ථාමය ක්‍රියාමාර්ගයක්, අයිතියක් ක්‍රියාත්මක කිරීමක්, හිමිකමක් හෝ පරිවර්තනයක් ප්‍රකාරව ආයෝජකයා මත පසුව පැවරෙන යම් කොටස් ඇතුළුව) ගිණුම් හිමියාගේ පුද්ගලික විදේශ ව්‍යවහාර මුදල් ගිණුමකට (PFCA) හෝ ව්‍යාපාරික විදේශ ව්‍යවහාර මුදල් ගිණුමකට (BFCA) කරන මාරු කිරීම්

5. වෙනත් කොන්දේසි

5.1 ප්‍රතිමුඛ ආයෝජන ගිණුමක් ක්‍රියාත්මක කළයුත්තේ දේශීය බැංකු ඒකකයෙහි අනුමත විදේශ ව්‍යවහාර මුදල්වලින් පවත්වාගෙන යනු ලබන විදේශ ව්‍යවහාර මුදල් ගිණුමක් ලෙසය.

5.2 ප්‍රතිමුඛ ආයෝජන ගිණුමක් සුදුසුකම්ලත් ආයෝජකයන් විසින් හවුල් ගිණුමක් ලෙස පවත්වාගෙන නොයායුතුය.

5.3 නේවාසික ආයෝජකයෙකු විසින් සියළු ප්‍රතිමුඛ ආයෝජන ගිණුම් විවෘත කිරීම හා පවත්වාගෙන යාම බලයලත් වෙළෙඳුන් දෙකු ලෙස එක් බලපත්‍රලාභී වාණිජ බැංකුවක් සමග සිදු කළ යුතුය.

5.4 නේවාසික ආයෝජකයෙකු විසින් රුපියල් ලැබීම් විදේශ මුදල් බවට පරිවර්තනය කර ප්‍රතිමුඛ ආයෝජන ගිණුමකට බැර කළ යුත්තේ ප්‍රාග්ධන ගනුදෙනු පිළිබඳ නියෝගයන්හි සඳහන් සියළු අවශ්‍යතාවයන් සහ මෙම විධානයන්හි සඳහන් කොන්දේසි සපුරාලීමෙන් අනතුරුව පමණි. කිසිදු හේතුවක් මත ආයෝජනය කිරීමෙන් තොරව එම මුදල් ප්‍රතිමුඛ ආයෝජන ගිණුම තුළ රඳවා තබා ගැනීම නොකළ යුතුය.

5.5 ගිණුම් පිළිබඳ නියෝගයන්හි II වැනි උපලේඛනයෙහි 2(4) ඡේදයෙහි (අ) (ඇ) (ඈ) උප ඡේදයන්හි සහ 2(5) ඡේදයෙහි (ආ) උප ඡේදයෙහි සඳහන් ගනුදෙනු සිදු කළයුත්තේ ප්‍රාග්ධන ගනුදෙනු පිළිබඳ නියෝගයන් සහ කලින් කලට නිකුත් කරනු ලබන රෙගුලාසි හෝ පනතෙහි ප්‍රතිපාදනයන් ප්‍රකාරව ප්‍රදානය කරන ලද විශේෂ අවසරයන් අනුවය.

5.6 ගිණුම් පිළිබඳ නියෝගයන්හි II වැනි උපලේඛනයෙහි 2(5) ඡේදයෙහි (අ) උප ඡේදයේ සඳහන් ගෙවීම්, විදේශ සමාගමේ (ආයෝජකයා) ගිණුමකට හෝ අවසරලත් සුරැකුමෙහි විකුණුම්කරුගේ ගිණුමට (ආයෝජකයා කොටස් හුවමාරුවක ලැයිස්තුගත කර ඇති අවස්ථාවක කොටස් තැරැව්කරු හරහා) හෝ නේවාසික ආයෝජකයා විසින් එම රටෙහි පවත්වාගෙන යන ගිණුමකට (විදේශ ආයෝජන පිළිබඳව එම රටෙහි පවතින නෛතික අවශ්‍යතාවය අනුව) හෝ ආයෝජන සමාගම සංස්ථාගත කරමින් පවතින අවස්ථාවක පත් කරන ලද ලේකම්වරයාගේ හෝ රෙජිස්ට්‍රාර්ගේ ගිණුමට ප්‍රේෂණය කළ යුතුය.

- 5.7 ගිණුම් පිළිබඳ නියෝගයන්හි II වන උපලේඛනයෙහි 2(5) ඡේදයෙහි (ඇ) උප ඡේදයෙහි සහ මෙම විධානයන්හි (4) (ආ) ඡේදයෙහි (iii) උප ඡේදයෙහි සඳහන් කර ඇති මාරු කිරීම් ගිණුම් හිමියාගේ පුද්ගලික විදේශ ව්‍යවහාර මුදල් ගිණුම් සහ ව්‍යාපාරික විදේශ ව්‍යවහාර මුදල් ගිණුම්වල පවත්නා අරමුදල් භාවිතා කරමින් සිදු කරන ලද ආයෝජනවල වටිනාකමට සමානුපාතික විය යුතුය.
- 5.8 නේවාසික ආයෝජකයාට ප්‍රතිමුඛ ආයෝජන ගිණුමක් හරහා, අමතර ආයෝජනයක් සඳහා ආයෝජකයාට අරමුදල් යැවීමට අවශ්‍ය අවස්ථාවක ආයෝජනයෙන් කොටසක් දැනටමත් ප්‍රතිමුඛ ආයෝජන ගිණුම හරහා සිදු කර ඇති විටෙක, යෝජිත අමතර ආයෝජනය මුල් ආයෝජනය සිදු කරන ලද ප්‍රතිමුඛ ආයෝජන ගිණුම හරහාම සිදු කළ යුතුය.
- 5.9 ප්‍රතිමුඛ ආයෝජන ගිණුම හරහා කුමන හෝ ප්‍රේෂණයක් සිදු කරනු ලබන්නේ නේවාසික ආයෝජකයා විසින් ඇමුණුම I හි සඳහන් ලේඛන ඉදිරිපත් කිරීමෙන් පසුව පමණක්ම සහ ප්‍රාග්ධන ගනුදෙනු පිළිබඳ නියෝගයන්හි සඳහන් කර ඇති අදාළ සීමාවන්ට හෝ පනතේ ප්‍රතිපාදනයන් යටතේ ප්‍රදානය කරන ලද විශේෂ අවසරයන්ට යටත්ව බවට බලයලත් වෙළෙන්දන් ලෙස බලපත්‍රලාභී වාණිජ බංකු සනාථ කර ගත යුතුය.
- 5.10 පහත කරුණු තහවුරු කර ගැනීම සඳහා යම් බලයලත් වෙළෙන්දන් ලෙස බලපත්‍රලාභී වාණිජ බැංකුව විසින් අදාළ පරිදි දිවුරුම් ප්‍රකාශයක් ලබා ගත යුතුය.
 - අ. බලයලත් වෙළෙන්දකු ලෙස වෙනත් බලපත්‍රලාභී වාණිජ බැංකුවක් සමග නේවාසික ආයෝජකයා විසින් වෙනත් ප්‍රතිමුඛ ආයෝජන ගිණුමක් පවත්වාගෙන නොයන බව.
 - ආ. තනි පුද්ගලයෙකු හෝ හවුල් ව්‍යාපාරයක් විසින් සිදු කිරීමට යන ආයෝජනයකදී, පනතේ 31(3) වගන්තිය යටතේ නිකුත් කරන ලද විධානයන්ට අනුකූලව එම තනි පුද්ගලයා හෝ හවුල් ව්‍යාපාරය ශ්‍රී ලංකාවේ නේවාසික පුද්ගලයන් බව.
- 5.11 බලයලත් වෙළෙන්දන් ලෙස බලපත්‍රලාභී වාණිජ බැංකු විසින් සිදු කිරීමට නියමිත ගනුදෙනුවේ නීත්‍යානුකූලත්වය සහ සද්භාවය තහවුරු කර ගැනීමටත් මෙම විධානයන්හි පනවා ඇති කොන්දේසිවලට අනුකූල බව සනාථ කිරීමටත් මෙම විධානයන්හි සඳහන් කර ඇති ලිපිලේඛනවලට අමතරව නෛතිකව පිළිගත හැකි යෝග්‍ය ලේඛනගත සාක්ෂි (අවශ්‍ය පරිදි) ලබා ගත යුතුය.
- 5.12 ඇමුණුම 1 හි 1 ඡේදයේ (ඇ) උපඡේදයේ සඳහන් නිශ්කාණ ලිපිය ලබා ගැනීමෙන් අනතුරුව කුමන හෝ තේතුවක් මත යෝජිත ආයෝජනය සඳහා ප්‍රතිමුඛ ප්‍රේෂණයක් සිදු නොකළ අවස්ථාවකදී, බලයලත් වෙළෙන්දා ලෙස බලපත්‍රලාභී වාණිජ බැංකුව විසින් ඒ බව වහාම අධ්‍යක්ෂ විදේශ විනිමය වෙත dfc@cbsl.lk යන විද්‍යුත් තැපෑල ඔස්සේ දැනුම් දිය යුතුය.
- 5.13 බලයලත් වෙළෙන්දන් ලෙස බලපත්‍රලාභී වාණිජ බැංකු විසින් ප්‍රතිමුඛ ආයෝජන ගිණුමක් වසා දැමිය යුත්තේ එම ගිණුම හරහා ගිණුම් හිමියා විසින් සිදු කරන ලද සියළුම ආයෝජන බැහැර කිරීමෙන් පසුව වන අතර එම ගිණුමෙන් සිදු කළ ආයෝජන බැහැර කිරීම සම්බන්ධ තොරතුරු සමග අධ්‍යක්ෂ - විදේශ විනිමය වෙත දැනුම් දීම සිදු කළ යුතුය.

6. විදේශ විනිමය දෙපාර්තමේන්තුවේ අධ්‍යක්ෂ වෙත වාර්තා කිරීම

- 6.1 බලයලත් වෙළෙන්දන් ලෙස බලපත්‍රලාභී වාණිජ බැංකු විසින් ප්‍රතිමුඛ ආයෝජන ගිණුම් පිළිබඳ තොරතුරු දෛනිකව <https://www.cbsl.lk/forexnet> ඔස්සේ මෙම දෙපාර්තමේන්තුව වෙත සැපයිය යුතුය.
- 6.2 බලයලත් වෙළෙන්දන් ලෙස බලපත්‍රලාභී වාණිජ බැංකු විසින්, ඉහත වාර්තා කිරීමේ අවශ්‍යතාවලට අනුව, අදාළ තොරතුරු තම බැංකුවල ගිණුම් පොත්වලින් උත්පාදනය හෝ උපුටා ගැනීම සඳහා බැංකුව තුළ පද්ධතියක් ක්‍රියාත්මක කළ යුතුය.
- 6.3 බලයලත් වෙළෙන්දන් ලෙස බලපත්‍රලාභී වාණිජ බැංකු විසින්, විදේශ විනිමය දෙපාර්තමේන්තුව වෙත විද්‍යුත් මාධ්‍යයෙන් සපයන තොරතුරුවල නිරවද්‍යභාවය සහ සම්පූර්ණභාවය පිළිබඳ තහවුරු කිරීම් අභ්‍යන්තර විගණන, කලින් කලට සිදු කරන සමාලෝචන සහ අනුකූලතා වැඩසටහන්වලට අන්තර්ග්‍රහණය කළ යුතු අතර ඊට අදාළ සාක්ෂි ඕනෑම අවස්ථාවකදී විදේශ විනිමය දෙපාර්තමේන්තුවේ පරීක්ෂාව සඳහා ලබාගත හැකි විය යුතුය.
- 6.4 බලයලත් වෙළෙන්දන් ලෙස බලපත්‍රලාභී වාණිජ බැංකු විසින් ඇමුණුම II හි සඳහන් ලිපිලේඛන නේවාසික ආයෝජකයාගෙන් ලබාගත යුතු අතර, එම ලිපිලේඛන සඳහන් කර ඇති කාලසීමාව තුළ අධ්‍යක්ෂ - විදේශ විනිමය වෙත ලබා දිය යුතුය.

අධ්‍යක්ෂ - විදේශ විනිමය දෙපාර්තමේන්තුව

ඇමුණුම I

- 1. මෙම විධානයන් යටතේ වන සියළු ප්‍රතිමුඛ ආයෝජන සඳහා පහත ලිපිලේඛන ලබාගත යුතුය.
 - (අ) ඇමුණුම III හි සඳහන් තොරතුරු ඇතුළත් ඉල්ලීමක්
 - (ආ) ඇමුණුම IV හි සඳහන් ආකෘතිය පරිදි ශ්‍රී ලංකා වරලත් ගණකාධිකාරී වරුන්ගේ ආයතනයේ අධි සාමාජිකයෙකු විසින් ලබාදුන් නිර්දේශය
 - (ඇ) 2017 අංක 12 දරන විදේශ විනිමය පනත යටතේ හෝ අවලංගු කරන ලද 1953 අංක 24 දරන විනිමය පාලන පනත යටතේ පවත්වාගෙන යනු ලබන විමර්ශනයක් නොමැති බවට, විදේශ විනිමය දෙපාර්තමේන්තුවෙන් ලබාගත් නිශ්කාණ සහතිකයක් (ආයෝජන සඳහා වන සෑම ප්‍රතිමුඛ ප්‍රේෂණයක් සඳහාම)
 - (ඈ) යම් බලයලත් වෙළෙන්දෙකු ලෙස බලපත්‍රලාභී වාණිජ බැංකු එකක් හෝ වැඩි ප්‍රමාණයක (ද්විතීයික බැංකු) ප්‍රතිමුඛ ආයෝජන ගිණුම් විවෘත කොට පවත්වාගෙන යාමට නේවාසික ආයෝජකයකු හට විශේෂ අවසරයක් ලබාදී ඇති අවස්ථාවකදී, අදාළ කාලසීමාව සඳහා අවසර දී ඇති සීමාවන්ට අනුකූල බවට තහවුරු කර ගැනීම පිණිස නේවාසික ආයෝජකයා විසින් එම ද්විතීයික බැංකුව සමග ප්‍රතිමුඛ ආයෝජන ගිණුම හරහා සිදු කරන ලද සියළු ආයෝජනවල වටිනාකම පිළිබඳ ද්විතීයික බැංකුව විසින් නිකුත් කරන ලද තහවුරුවක්
- 2. ඉහත ලේඛනවලට අමතරව, පහත වර්ගීකරණවලට අදාළ විශේෂ ලියවිලිද ලබාගත යුතුය.
 - (අ) ඇපයෙන් සීමිත සමාගම් හැර 2007 අංක 07 දරන සමාගම් පනත යටතේ ලියාපදිංචි කරන ලද සමාගම්
 - (i) සංස්ථාපන සහතිකය සහ සාංඝමික සංස්ථා පත්‍රය හා ව්‍යවස්ථාවලිය
 - (ii) යෝජිත ආයෝජනය පිළිබඳ අධ්‍යක්ෂ මණ්ඩල අනුමැතිය

- (ආ) ශ්‍රී ලංකාව තුළ ලියාපදිංචි වී ඇති හවුල් ව්‍යාපාරයක්
 - (i) හවුල් ගිවිසුමෙහි සහ ලියාපදිංචියෙහි සහතික කරන ලද පිටපතක්
 - (ii) එක් එක් හවුල්කරුගේ ආයෝජන සමූහය ආවරණය කරගන්නා වූ බදු නිශ්කාන්ත සහතිකයක් (දේශීය ආදායම් දෙපාර්තමේන්තුවට අවශ්‍ය පරිදි)
- (ඇ) ශ්‍රී ලංකාව තුළ නේවාසික තනි පුද්ගලයෙක්
 - (i) නේවාසික තත්ත්වය තහවුරු කිරීම පිණිස ලේඛනමය සාක්ෂි
 - (ii) ආයෝජන වටිනාකම ආවරණය කරන්නා වූ බදු නිෂ්කාන්ත සහතිකයක් (ආදායම් බදු දෙපාර්තමේන්තුවෙන් අවශ්‍ය පරිදි)

ඇමුණුම 2

1. විදේශ විනිමය ප්‍රතිමුඛ ප්‍රේෂණය කර තුන් මසක් ඇතුළත ලබාගත යුතු ලියවිලි
 - (අ) ලැයිස්තුගත නොකළ නව සමාගමක ආයෝජනය සිදු කරන අවස්ථාවකදී ශ්‍රී ලංකාවෙන් පිටත සංස්ථාපනය කරන ලද නව සමාගමේ සංස්ථාපන සහතිකය, සාංඝමික සංස්ථාපනය හා ව්‍යවස්ථාවලිය.
 - (ආ) එතෙර කාර්යාලවල ලියාපදිංචි සහතිකය.
 - (ඇ) ශ්‍රී ලංකාවෙන් පිටත සංස්ථාපනය කරන ලද ලැයිස්තු ගත නොවූ සමාගමක කොටස්වල ආයෝජනය කරන ලද අවස්ථාවකදී නම්, නිකුත් කරන ලද කොටස් සහතිකපත්වල පිටපත් හෝ වෙනත් ඕනෑම සාක්ෂිකයක්.
 - (ඈ) සේවා නියුක්තිකයන්ගේ කොටස් මනාප යෝජනා ක්‍රමයක් යටතට ග්‍රහණය කර ඇති සියළුම නේවාසික සේවකයන් වෙත නිකුත් කරනු ලබන කොටස් ආයෝජන/ලියාපදිංචි සහතිකවල පිටපත්.
 - (ඉ) ශ්‍රී ලංකාවෙන් පිටත සංස්ථාගත කරන ලද සමාගම්වල ලැයිස්තුගත කොටස්වල සහ විදේශීය රාජ්‍යයන් සහ රාජ්‍ය සංවිධාන විසින් නිකුත් කරනු ලබන ස්වෛරීත්ව බැඳුම්කරවල ආයෝජනය කිරීම සම්බන්ධයෙන් අදාළ එතෙර කොටස් හුවමාරුවල මධ්‍යම තැන්පතු පද්ධතිය මගින් ලබා ගන්නා ප්‍රකාශයන්.
 - (ඊ) එතෙරදී නිකුත් කළ ඒකක/ණය සුරැකුම්පත් ලියාපදිංචි කිරීමේ සහතිකවල පිටපත්.
2. වාර්ෂික පදනමක් යටතේ ලබා ගත යුතු ලියවිලි
 - (අ) ලැයිස්තුගත නොකළ එතෙර සමාගම් සහ එතෙර කාර්යාලවල වාර්ෂික විගණන ගිණුම් වාර්තා
 - (ආ) ශ්‍රී ලංකාවෙන් පිටත සංස්ථාගත කරන ලද සමාගම්වල ලැයිස්තුගත කොටස්වල සහ විදේශීය රාජ්‍යයන් සහ රාජ්‍ය සංවිධාන විසින් නිකුත් කරනු ලබන ස්වෛරීත්ව බැඳුම්කරවල ආයෝජනය කිරීම සම්බන්ධයෙන් අදාළ එතෙර කොටස් හුවමාරුවල මධ්‍යම තැන්පතු පද්ධතිය මගින් ලබා ගන්නා ප්‍රකාශයන්.

ඇමුණුම 3

එතෙර ආයෝජන පිළිබඳ තොරතුරු

1. සාමාන්‍ය තොරතුරු
 - (අ) සමාගමේ/හවුල් ව්‍යාපාරයේ/පුද්ගලයාගේ නම;
 - (ආ) ව්‍යාපාර ලියාපදිංචි අංකය/ජාතික හැඳුනුම්පත් අංකය/විදෙස් ගමන් බලපත් අංකය (නේවාසික ආයෝජකයා ශ්‍රී ලංකාවේ වාසික විදේශ ජාතිකයෙකු වීම සහ වලංගු ජාතික හැඳුනුම්පතක් නොමැති අවස්ථාවකදී පමණක්);
2. විදේශ ආයෝජනය පිළිබඳ තොරතුරු (අදාළ පරිදි)
 - 2.1 කොටස්/ස්වෛරීත්ව බැඳුම්කර/ඒකක/ණය සුරැකුම්පත් වල ආයෝජනය;
 - (i) ආයෝජනය කිරීමට යෝජිත මුළු වටිනාකම (ඇ.එ.ජ. ඩොලර්වලින්) ;
 - (ii) එතෙර සමාගමේ/නිකුත් කරන්නාගේ නම සහ රට;
 - (iii) අත්පත් කරගැනීමට යෝජිත කොටස්/බැඳුම්කර/ඒකක/ණය සුරැකුම්පත් ගණන;
 - (iv) කොටසක/බැඳුම්කරයක/ඒකකයක/ණය සුරැකුම්පතක මිල;
 - (v) කල්පිරෙන දිනය ;
 - (vi) පොලී අනුපාතිකය;
 - (vii) නිකුත් කරන්නාගේ ස්වෛරීත්ව ණය ශ්‍රේණිගත කිරීම;
 - 2.2 එතෙර කාර්යාල පිහිටුවීම සහ නඩත්තු කිරීම සඳහා ආයෝජන
 - (i) ආයෝජනය කිරීමට යෝජිත මුළු වටිනාකම (ඇ.එ.ජ. ඩොලර්වලින්)
 - (ii) එතෙර කාර්යාල වර්ගය හා එහි පිහිටුවීමේ අභිමතාර්ථය සහ රට

මාගේ දැනුමට අනුව ඉහත සඳහන් කරන ලද තොරතුරු සත්‍ය හා නිරවද්‍ය බවට මම මෙයින් ප්‍රකාශ කර සිටිමි.

අධ්‍යක්ෂ

අධ්‍යක්ෂ

ඇමුණුම 4

2017 අංක 12 දරන විදේශ විනිමය පනත යටතේ ඇති රෙගුලාසිවල සඳහන් අරමුණු වෙනුවෙන් විදේශ විනිමය නිදහස් කිරීම සඳහා ශ්‍රී ලංකා වරලත් ගණකාධිකාරී ආයතනයේ අධි සාමාජික, විසින් කරන නිර්දේශය.

යොමුව : කළමනාකරු

ශාඛාව :

බලයලත් වෙළෙන්දා ලෙස බලපත්‍රලාභී වාණිජ බැංකුවෙහි නම :

ශ්‍රී ලංකා මහ බැංකුවෙහි විදේශ විනිමය අධ්‍යක්ෂ තුමා විසින් දක්වා ඇති නිර්ණායකයන් පදනම් කර ගනිමින් පහත ආයෝජනය මා විසින් විශ්ලේෂණය කළ බව තහවුරු කරන අතර, පහත දක්වා ඇති ආයෝජන තොරතුරු නිර්දේශ කරමි.

1. සාමාන්‍ය තොරතුරු :
 - (අ) ආයෝජකගේ නම :
 - (ආ) ඇමෙරිකානු ඩොලර් ප්‍රමාණය (හෝ වෙනත් අනුමත විදේශ ව්‍යවහාර මුදලකින් ඊට සමාන ප්‍රමාණය):
2. අයෝජනයේ තොරතුරු (අදාළ පරිදි)
 - (අ) ආයෝජකගේ නම :
 - (ආ) ආයෝජන වර්ගය (සමාගම් කොටස්/ස්වෛරීත්ව බැඳුම්කර/ඒකක/ණය සුරැකුම්පත්/එතෙර කාර්යාල):
 - (ඇ) එතෙර කාර්යාලයක් නම් එය පවත්වාගෙන යෑමේ අරමුණ:
 - (ඈ) සමාගම් කොටස්/ස්වෛරීත්ව බැඳුම්කර/ඒකක/ණය සුරැකුම්පත් ගණන ආදිය:
 - (ඉ) සමාගම් කොටසක/බැඳුම්කරයක/ඒකකයක/ණය සුරැකුම්පතක මිල:
 - (ඊ) කල්පිරෙන දිනය :
 - (උ) පොලී අනුපාතිකය:
 - (ඌ) වෙනත් විශේෂ තොරතුරු (ඇත්නම්):

අත්සන :

දිනය :